

آکاشوانی سے پیش ہے خبرنامہ

(Music)

ارجمند علی خان

آداب: خبرنامے کے ساتھ میں  
پہلے اس وقت کی خاص خاص خبریں

- 
- 1 بہار اسمبلی انتخابات کے ووٹوں کی گنتی سخت سیکورٹی بندوبست میں شروع ہوگئی ہے۔ امید ہے کہ رجحانات صبح دس بجے سے ملنا شروع ہو جائیں گے۔
  - 2 سات ریاستوں میں پھیلے ہوئے آٹھ اسمبلی حلقوں کے ضمنی چناؤ کے ووٹوں کی گنتی بھی کی جا رہی ہے۔
  - 3 کلکتہ ہائی کورٹ نے بھارت - بنگلہ دیش سرحد پر باڑھ لگانے کے معاملے پر مغربی بنگال سرکار سے حلف نامہ طلب کیا ہے۔
  - 4 بھارت کا 44 واں بین الاقوامی ٹریڈ فیئر آج سے نئی دہلی کے بھارت منڈیم میں شروع ہو رہا ہے۔
  - 5 بھارتی موسمیات محکمے نے اگلے دو دن کے دوران چھتیس گڑھ اور مدھیہ پردیش میں سردی کا زور بڑھنے کی پیش گوئی کی ہے۔
  - 6 اور
- مردوں کی کرکٹ میں بھارت اور جنوبی افریقہ کے درمیان دو ٹیسٹ میچوں کی سیریز کا پہلا میچ آج صبح کولکتہ میں شروع ہو رہا ہے۔

(Music)

اب خبریں تفصیل سے۔

### Bihar Counting

بہار میں اسمبلی انتخابات کے ووٹوں کی گنتی شروع ہوگئی ہے۔ ریاست کے 38 ضلعوں میں ووٹوں کی گنتی کے 46 مراکز میں سبھی 243 اسمبلی حلقوں کیلئے یہ عمل صبح آٹھ بجے شروع ہوا۔

ریاست میں اسمبلی چناؤ دو مرحلوں میں کرایا گیا تھا اور 67 اعشاریہ ایک تین فیصد پولنگ ریکارڈ کی گئی، جو 1951 کے بعد سے سب سے زیادہ ہے۔ مجموعی طور پر 2 ہزار 616 امیدواروں نے چناؤ لڑا، جبکہ خاتون امیدواروں کی تعداد 258 ہے۔

آکاشوانی نیوز سے بات کرتے ہوئے بہار کے اعلیٰ انتخابی افسر ونود سنگھ Gunjijal نے کہا کہ ووٹوں کی گنتی

کے سبھی مراکز پر وسیع سکیورٹی انتظامات کیے گئے ہیں۔  
اب ہم ووٹوں کی گنتی کے عمل کی تازہ جانکاری حاصل کرنے کیلئے بات کرتے ہیں، اپنے نامہ نگار دپیندر کمار سے جی دپیندر! بتائیے ووٹوں کی گنتی کی کیا Update ہے۔

Live : Dipender

شکریہ دپیندر اس جانکاری کیلئے

ہمارے نامہ نگار نے بتایا ہے کہ ووٹوں کی گنتی کیلئے چار ہزار 300 سے زیادہ ٹیمپلس قائم کی گئی ہیں، جن میں سے ہر ایک ٹیمپل پر ایک سپروائزر، ایک معاون اور مائیکرو مشاہد متعین رہیں گے۔ اس کے علاوہ امیدواروں کے مقرر کردہ 18 ہزار سے زیادہ Counting Agents بھی ووٹوں کی گنتی کے عمل کے دوران وہاں موجود رہیں گے۔  
پیش ہے ایک رپورٹ

V/C : Dharmendra Rai

ووٹوں کی گنتی کا کام 243 کاؤنٹنگ مشاہدین اور امیدوار یا اُن کے ایجنٹوں کی موجودگی میں کیا جا رہا ہے۔  
انتخابی کمیشن کی ہدایات کے مطابق سب سے پہلے ڈاک سے بھیجے گئے ووٹوں کی گنتی کی جا رہی ہے۔ اس کے بعد الیکٹرانک ووٹنگ مشینوں کے ووٹوں کی گنتی کی جائے گی۔ ڈاک سے بھیجے گئے ووٹ گننے کا کام ریٹرننگ افسر یا اسٹنٹ ریٹرننگ افسر، امیدواروں یا اُن کے ایجنٹوں کی موجودگی میں کر رہے ہیں۔  
EVM میں ریکارڈ کیے گئے ووٹوں کی تعداد کا میلان فارم 17C میں کیے گئے اندراج سے کیا جائے گا۔  
میلان نہ ہونے کی صورت میں متعلقہ پولنگ مراکز کی VVPAT پرچیوں کی لازمی گنتی کی جائے گی۔ EVM کاؤنٹنگ مکمل ہونے کے بعد، ہر حلقے میں کوئی بھی 5 پولنگ مراکز کے تعلق سے VVPAT کے ذریعے تصدیق کا عمل انجام دیا جائے گا۔  
پٹنہ سے دھرمیندر رائے کی رپورٹ کے ساتھ خبرنامے کیلئے میں .....

Counting Bypoll

7 ریاستوں کے 8 اسمبلی حلقوں میں ضمنی انتخابات کے ووٹوں کی گنتی بھی شروع ہو گئی ہے۔ ان حلقوں میں جموں و کشمیر میں بڈگام اور نگرنا، راجستھان میں انتا، جھارکھنڈ میں گھاسلا، تلنگانہ میں جوہلی پلس، پنجاب میں ترن تارن، میزورم میں ڈمپا اور اڈیشہ میں Nuapada شامل ہیں۔x

President Botswana India Community

صدر جمہوریہ روپدی مرمو نے کہا ہے کہ بھارت 2047 تک وکست بھارت بننے کیلئے یکسر تبدیلی سے گزر رہا ہے اور انہوں نے مزید کہا کہ ترقی کے اس سفر میں بھارتی برادری بھی اہمیت کی حامل ہے۔ کل بوتسوانا میں بھارتی برادری سے خطاب کرتے ہوئے انہوں نے کہا کہ اُن کی حصولیابیوں پر بھارت کو فخر ہے اور اُن کی کامیابی بھارت کی ساکھ بڑھاتی ہے۔ انہوں نے بھارتی برادری پر بھارت-بوتسوانا تعلقات کے سلسلے میں تعاون جاری رکھنے پر زور دیا۔ انہوں نے دونوں ملکوں کے درمیان دوستی کے ایک مضبوط پُل بھارتی برادری سے ملاقات کی اور بوتسوانا کی اقتصادی ترقی اور روزگار کے مواقع پیدا کرنے میں اُن کے تعاون پر وہاں آباد بھارتی برادری کے 10 ہزار افراد کی ستائش کی۔

S/B - Prez - Indian Diaspora

### Calcutta HC Border Fencing

کلکتہ ہائی کورٹ نے بھارت - بنگلہ دیش سرحد پر باڑھ لگانے کے معاملے پر مغربی بنگال سرکار سے حلف نامہ طلب کیا ہے۔ عدالت میں مفاہ عامہ کی ایک عذر داری داخل کی گئی تھی، جس میں بنگلہ دیش سرحد سے متصل کھلے سرحدی علاقوں میں خاردار تار لگائے جانے کی مانگ کی گئی ہے۔ مغربی بنگال میں بھارت کی تقریباً دو ہزار 216 کلومیٹر کی سرحد بنگلہ دیش سے متصل ہے۔ کئی علاقوں میں کوئی باڑھ نہیں ہے، جہاں سے دراندازی اور اسمگلنگ ہونے کی اطلاعات سامنے آئی ہیں۔x

### BREAK

یہ خبرنامہ آکاشوانی سے نشر کیا جا رہا ہے۔

### GONG

### PM Nehru

وزیر اعظم نریندر مودی نے سابق وزیر اعظم پنڈت جواہر لال نہرو کو اُن کے یومِ پیدائش پر خراجِ عقیدت پیش کیا ہے۔ سوشل میڈیا کی ایک پوسٹ پر وزیر اعظم نے ملک کے پہلے وزیر اعظم کو خراجِ عقیدت پیش کیا۔ پنڈت نہرو کی پیدائش 14 نومبر 1889 میں الہ آباد میں ہوئی تھی۔x

### Vizag-CII Summit

نائب صدر جمہوریہ سی-پی رادھا کرشنن آج وشاکھاپٹنم میں بھارتی صنعتوں کی کنفڈریشن کی شراکت داری سے متعلق 30 ویں سمٹ کا افتتاح کریں گے۔ اس سمٹ میں عالمی کاروباری شراکت داریوں اور بھارت کی اقتصادی ترقی کو فروغ دینے پر توجہ مرکوز کی جائے گی۔ صنعت اور اندرون ملک تجارت کے فروغ کے محکمے اور آندھرا پردیش حکومت

کے ساتھ اشتراک میں CII کی جانب سے اس دو روزہ سمٹ کا انعقاد کیا جا رہا ہے۔  
مزید تفصیل ہمارے نامہ نگار سے

#### V/C - Allu Murali

نائب سی-پی رادھا کرشنن اس سمٹ کا آغاز کریں گے اور کامرس کے مرکزی وزیر پیوش گوئل کے آندھراپردیش پولین کے افتتاح میں شامل ہونے اور کلیدی خطاب کرنے کا امکان ہے۔ اس سمٹ کا موضوع ہے: ترقی میں شراکت دار - وکست بھارت 2047 کیلئے بھارت کا نقشِ راہ۔ اس سمٹ کا مقصد ماحول کیلئے سازگار توانائی، IT، الیکٹرانکس، آٹو موبائل، خلا، دفاع اور سیاحت میں سرمایہ کاری کو راغب کرنا ہے۔ ریاستی حکومت نے وشاکھاپٹنم کو بھارت کے مشرقی ساحل کے عالمی تجارت کی ایک اہم راہ کے طور پر پیش کیا ہے۔ اس سمٹ میں 100 سے زیادہ غیر ملکی مندوبین کے شرکت کرنے کا امکان ہے۔

اس میں سنگاپور اور وِجے واڑہ کے درمیان براہِ راست پروازوں سمیت مختلف معاہدوں کا بھی امکان ہے، جس سے آندھراپردیش میں ترقی کو فروغ حاصل ہوگا اور روزگار کے امکانات بڑھیں گے۔  
وشاکھاپٹنم سے Allu Murali کی رپورٹ کے ساتھ خبرنامے کیلئے میں.....

#### VP ITS

نائب صدر جمہوریہ سی-پی رادھا کرشنن آج نئی دہلی کے وِگیان بھون میں بھارتی ٹیلی مواصلاتی سروس کی ڈائمنڈ جوبلی تقریبات میں شرکت کریں گے۔ بھارتی ٹیلی مواصلاتی سروس کے 60 برس ہونے کے موقع پر اس تقریب کا اہتمام کیا جا رہا ہے اور اس میں بھارتی ٹیلی مواصلاتی شعبے کی ترقی میں اس سروس کے تعاون کو اُجاگر کیا جائے گا۔

نائب صدر نئی دہلی کے یشو بھومی میں Rotary Tejas - Wings of Change تقریب کا بھی افتتاح کریں گے۔ Rotary چودہ لاکھ سے زیادہ پیشہ ور افراد اور کمیونٹی رہنماؤں کا ایک عالمی نیٹ ورک ہے، جو دنیا کو درپیش انسانوں کے موجودہ چیلنجوں سے نمٹنے کے لیے وقف ہے۔x

#### Sikkim International Tourism

سیاحت اور ثقافت کے مرکزی وزیر گجندر سنگھ شینجات آج Gangtok میں شمال مشرقی خطے کیلئے 13 ویں بین الاقوامی ٹورزم مارٹ کا افتتاح کریں گے۔ اس موقع پر میزبان ریاست سکم کے وزیر اعلیٰ پریم سنگھ تمانگ، اردناچل پردیش کے وزیر اعلیٰ پیا کھانڈو اور شمال مشرقی ریاستوں کے وزراء سیاحت موجود رہیں گے۔

بین الاقوامی ٹورزم مارٹ کا مقصد ملک اور بیرون ملک اداروں اور لوگوں کیلئے شمال مشرقی خطے کے سیاحتی امکانات اجاگر کرنا ہے۔ اس میں 19 ملکوں کے نمائندے شرکت کر رہے ہیں۔ ان میں اسپین، تھائی لینڈ، فرانس، روس، جرمنی اور ویتنام شامل ہیں۔ اس چار روزہ ٹورزم مارٹ میں بین الاقوامی ٹور آپریٹرز، بین الاقوامی influencers اور اندرون ملک 50 ادارے حصہ لے رہے ہیں۔x

## IITF 2025

بھارت کا 44 واں بین الاقوامی ٹریڈ فیئر آج نئی دہلی میں بھارت منڈپم میں شروع ہو رہا ہے۔ کامرس اور صنعتوں کے وزیر مملکت Jitin Prasad اس کا افتتاح کریں گے۔ اس سال کے ٹریڈ فیئر کا خاص موضوع ہے: ”ایک بھارت شریٹھ بھارت“۔

ہمارے نامہ نگار نے بتایا ہے کہ اترپردیش، راجستھان، مہاراشٹر اور بہار اس بین الاقوامی ٹریڈ فیئر کیلئے شرکت دار ریاستیں ہیں جبکہ جھارکھنڈ، خصوصی توجہ والی ریاست ہوگی۔ مزید تفصیل ہمارے نامہ نگار سے:

### V/C Aman

اس 14 روزہ بین الاقوامی ٹریڈ فیئر میں 12 ملک شرکت کر رہے ہیں۔ ان میں متحدہ عرب امارات، چین، ایران، جنوبی کوریا اور مصر شامل ہیں۔ آکاشوانی نیوز سے بات کرتے ہوئے تجارتی فروغ سے متعلق بھارتی تنظیم ITPO کے ایگزیکٹیو ڈائریکٹر Premjit Lal نے بتایا کہ اس ٹریڈ فیئر میں تقریباً 30 ریاستیں اور مرکز کے زیر انتظام علاقے نیز 60 سے زیادہ وزارتیں شرکت کر رہی ہیں۔ انھوں نے یہ بھی کہا کہ اس میں ساڑھے تین ہزار نمائش کاروں کے حصہ لینے کی امید ہے۔

### Byte - Premjit Lal

ٹریڈ فیئر میں آنے والے لوگوں کی سہولت کیلئے خصوصی انتظامات کیے گئے ہیں۔ ٹریڈ فیئر کے شروع کے پانچ دن کاروباری زمرے کے افراد کیلئے مخصوص رہیں گے جبکہ عام لوگوں کیلئے اسے 19 تاریخ سے کھولا جائے گا۔ کاروباری دنوں کے دوران ٹریڈ فیئر کا ٹکٹ 500 روپے کا ہوگا جبکہ عام دنوں میں بالوں کیلئے ٹکٹ کی قیمت 80 روپے اور بچوں کیلئے 40 روپے ہوگی۔ چھٹیوں والے دن اور ختم ہفتہ پر ٹکٹ بالوں کیلئے 150 روپے کا جبکہ بچوں کیلئے 60 روپے کا ہوگا۔ بزرگ شہری اور معذور افراد کیلئے داخلہ مفت رہے گا۔ ٹریڈ فیئر کے ٹکٹ ITPO کی ویب سائٹ، دہلی میٹرو کے 55 اسٹیشنوں اور دہلی میٹرو کی 'Saarthi' ایپ سے خریدے جاسکتے ہیں۔x

دلی سے امن یادو کی رپورٹ کے ساتھ خبرنامے کیلئے میں .....

### Vande Mataram Story

پورے ملک میں، وندے ماترم کے 150 سال مکمل ہونے کا جشن منایا جا رہا ہے اور لوگ فخر اور حب الوطنی کے جذبے سے سرشار ہیں۔ اس قومی گیت نے ایک دور میں لوگوں میں حصولِ آزادی کے جذبے کو جلا بخشی تھی اور اب یہ یاد دلاتے ہوئے ہم سب کو متحد کرتا ہے کہ وندے ماترم محض ایک گیت نہیں بلکہ ملک کا مضبوط جذبہ ہے۔ آج ہم اس قومی گیت کی سال بھر چلنے والی تقریبات پر ایک رپورٹ پیش کر رہے ہیں۔

### Ind France Exercise Garuda

بھارتی فضائیہ کا دستہ 16 سے 27 نومبر تک ہونے والی دو ملکوں کی فضائی مشق Garuda 2025 میں شرکت کیلئے فرانس میں فضائی اڈے پر پہنچ گیا ہے۔ بھارت اور فرانس کے درمیان قریبی فوجی اشتراک کی ایک تاریخ کے درمیان یہ مشق ہو رہی ہے، جس کے تحت دفاع، ٹکنالوجی اور سیوریٹی سمیت دوطرفہ تعاون کے سبھی پہلوؤں کا احاطہ کیا جانا ہے۔ سوشل میڈیا پلیٹ فارم پر بھارتی فضائیہ نے کہا ہے کہ Garuda 2025 میں دونوں افواج کی پیشہ ورانہ مہارت اور کارروائی کی صلاحیت کی عکاسی کی جائے گی۔ x

### Goyal Nepal Meet

تجارت اور صنعت کے وزیر پیوش گوئل نے کل نئی دہلی میں نیپال کے اپنے ہم منصب ایل کمار سنہا کے ساتھ دو طرفہ میٹنگ کی۔ میٹنگ کے دوران دونوں ملکوں نے بھارت اور نیپال کے درمیان نقل و حمل کے معاہدے کے ضابطوں میں ترمیم سے متعلق تبادلے کے سمجھوتے ایک دوسرے کو سونپے۔ تجارت اور صنعت کی وزارت نے کہا ہے کہ اس سمجھوتے سے جوگنی-وراٹ نگر کے درمیان براہ راست ریل کنکٹیویٹی فراہم ہوگی۔ اس میں کنٹینر والے کوچیز اور مال گاڑی کی آمد و رفت ہو سکے گی۔ وزارت نے مزید کہا کہ اس اقدام سے کولکاتہ اور وشاکھا پٹنم کی بندرگاہوں سے نیپال میں سامان پہنچانے میں سہولت فراہم ہوگی۔ x

### IMD Weather

بھارتی موسمیات محکمے IMD نے آئندہ دو روز کیلئے چھتیس اور مدھیہ پردیش میں درجہ حرارت میں کمی کی پیشگوئی کی ہے۔ موسمیات کے محکمے نے آئندہ دو سے تین روز کے دوران ملک کے شمال مشرقی حصے اور اتر پردیش میں

ہلکے سے اوسط کھرہ چھائے رہنے کی بھی پیشگوئی کی ہے۔ موسمیات کی ایجنسی نے کہا ہے کہ آج کیرالہ اور ماہے میں گرج چمک کے ساتھ چھینٹے پڑنے کا امکان ہے۔  
اس دوران دہلی NCR میں ہوا کا معیار مسلسل بہت خراب کے زمرے میں ہے۔ آلودگی کی روک تھام سے متعلق بورڈ کے مطابق آج صبح 7 بجے اوسط اے کیو آئی 401 درج کیا گیا۔x

### Cricket Test

مردوں کے کرکٹ میں آج سے کولکاتہ کے مشہور ایڈن گارڈن میں بھارت اور جنوبی افریقہ کے درمیان پہلا ٹیسٹ میچ شروع ہوگا۔ یہ میچ بھارتی وقت کے مطابق صبح ساڑھے 9 بجے سے کھیلا جائے گا۔ دو ٹیسٹ میچوں کی سیریز کا دوسرا ٹیسٹ میچ 22 نومبر سے گوہاٹی میں برسپاڑہ کرکٹ اسٹیڈیم میں کھیلا جائے گا۔x

### Chess Fide World Cup

شترنج میں بھارتی گرانڈ ماسٹر ارجن Erigaisi اور پی ہری کرشنا گوا کے پناہی میں ریورٹ ریو میں اپنے حریف کھلاڑیوں کو چوتھے دور کے ٹائی بریکر میں ہرانے کے بعد FIDE عالمی کپ 2025 کے پری کوارٹر فائنل میں پہنچ گئے ہیں۔ ارجن نے پہلے ٹائی بریکر میں ہنگری کے Peter Leko کو تین-ایک سے ہرایا، جبکہ پی ہری کرشنا نے سویڈین کے کھلاڑی کے ساتھ پہلا گیم ڈرا کیا اور بعد میں دوسرا جیت لیا۔x  
خبریں ہماری ویب سائٹ: [news on air.com slash urdu](http://news.onair.com/slash/urdu) پر بھی دستیاب ہیں۔

### GONG

### PRESS COMMENTS

اب اخبارات کے آئینہ کے ساتھ ہیں: ..... اسعد اللہ  
شکر یہ - ارجمند

قومی راجدھانی دلی سے شائع ہونے والے آج کے بیشتر اردو اخباروں نے الگ الگ خبروں کو شہ سرخی بنایا ہے۔

روزنامہ انقلاب، پرتاپ اور ہندوستان ایکسپریس سمیت آج کے سبھی اخباروں نے وزیراعظم نریندر مودی کے دورہ تمل ناڈو کی خبر کو صفحہ اول پر شائع کرتے ہوئے لکھا ہے کہ وزیراعظم 19 نومبر کو تمل ناڈو کا دورہ کریں گے اور کونبٹور میں نامیاتی کاشت کاری سے متعلق قومی کانفرنس سے خطاب کریں گے۔  
”بہار چنناؤ کے نتیجے آج: ووٹوں کی گنتی کے پیش نظر ریاست بھر میں وسیع تر سیکورٹی کے انتظامات۔“ اس خبر

کو سبھی اخباروں نے صفحہ اول پر جگہ دی ہے۔

”حکومت نے بیج مسودہ بل 2025 کیا تیار، عوام سے طلب کی گئی تجاویز“ اس خبر کو روزنامہ پرتاپ نے نمایاں کیا ہے۔

روزنامہ انقلاب نے چیف جسٹس بی آر گوئی کے اس بیان کو فوقیت دی ہے کہ مساوات کے نظریہ کو فروغ دینے کیلئے عدالتوں اور عوام کے مابین تعلقات بے حد اہم ہیں۔

مرکزی وزیر ریلوے اشونی ویشنو نے ریل بھون میں قبائلی فخر پکھواڑا کی تقریبات میں حصہ لیتے ہوئے بھگوان برسامنڈا کو خراج عقیدت پیش کیا۔ اس خبر کو پرتاپ نے شائع کیا ہے۔

”نیشنل میوزیم اکثر مہوتسو 2025 آج سے شروع“ اس خبر کو بھی سبھی اخباروں نے نمایاں کیا ہے۔

اخبارات کی بین الاقوامی خبریں کچھ اس طرح ہیں:

☆ امریکی شٹ ڈاؤن ختم، وفاقی خدمات جلد ہوں گی بحال۔

☆ سعودی عرب میں آج سے پیر تک بارش کا امکان۔

### آخر میں خاص خاص خبریں ایک بار پھر

1- بہار اسمبلی انتخابات کے ووٹوں کی گنتی سخت سیکورٹی بندوبست میں شروع ہوگئی ہے۔ امید ہے کہ رجحانات صبح دس بجے سے ملنا شروع ہو جائیں گے۔

2- سات ریاستوں میں پھیلے ہوئے آٹھ اسمبلی حلقوں کے ضمنی چناؤ کے ووٹوں کی گنتی بھی کی جا رہی ہے۔

3- کلکتہ ہائی کورٹ نے بھارت - بنگلہ دیش سرحد پر باڑھ لگانے کے معاملے پر مغربی بنگال سرکار سے حلف نامہ طلب کیا ہے۔

4- بھارت کا 44 واں بین الاقوامی ٹریڈ فیئر آج سے نئی دہلی کے بھارت منڈپم میں شروع ہو رہا ہے۔

5- بھارتی موسمیات محکمے نے اگلے دو دن کے دوران چھتیس گڑھ اور مدھیہ پردیش میں سردی کا زور بڑھنے کی پیش گوئی کی ہے۔

6- اور

مردوں کی کرکٹ میں بھارت اور جنوبی افریقہ کے درمیان دو ٹیسٹ میچوں کی سیریز کا پہلا میچ آج صبح کو کلکتہ میں شروع ہو رہا ہے۔

اسی کے ساتھ یہ خبر نامہ ختم ہوا۔